

P6_TA(2006)0413

L-Aġenzija Ewropea għar-Rikostruzzjoni *

Riżoluzzjoni leġislattiva tal-Parlament Ewropew dwar il-proposta għal regolament tal-Kunsill li jemenda r-Regolament (KE) Nru 2667/2000 dwar l-Aġenzija Ewropea għar-Rikostruzzjoni (COM(2006)0162 – C6-0170/2006 – 2006/0057(CNS))

(Proċedura ta' konsultazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Kunsill (COM(2006)0162)¹,
 - wara li kkunsidra l-ewwel sentenza ta' l-Artikolu 181a(2) tat-Trattat KE, skond liema artikolu gie kkonsultat mill-Kunsill (C6-0170/2006),
 - wara li kkunsidra l-Artikolu 51 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Barranin u l-opinjoni tal-Kumitat għall-Kontroll tal-Baġit (A6-0285/2006),
1. Japprova l-proposta tal-Kummissjoni kif emendata;
 2. Jistieden lill-Kummissjoni sabiex tbiddel il-proposta f'dan is-sens, skond l-Artikolu 250(2) tat-Trattat KE;
 3. Jistieden lill-Kunsill sabiex javżah jekk ikollu l-intenzjoni li jitbiegħed mit-test approvat mill-Parlament;
 4. Jitlob lill-Kunsill sabiex jerga' jikkonsultah jekk ikollu l-ħsieb li jemenda l-proposta tal-Kummissjoni b'mod sustanzjali;
 5. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill u l-Kummissjoni.

Test propost mill-Kummissjoni

Emendi tal-Parlament

Emenda 1
PREMESSA 5 A (ġdida)

(5a) Sabiex iżżomm il-livell għoli ta' involviment ta' l-UE fir-regjun, il-Kummissjoni għandha tiżgura li l-hila rilevanti miksuba mill-Aġenzija fil-forniment ta' għajnuna teknika u

¹ Għadha mhix ippubblikata fil-ĠU.

*finanzjarja lill-pajjiżi terzi kkonċernati
ma tintilifx waqt it-trasferiment tar-
responsabilitajiet u li l-kontinwità
neċessarja tax-xogħol tkun garantita.*

Emenda 2
ARTIKOLU 1 A (ġdid)

Artikolu 1a

Rapporti

1. Fl-interessi ta' ċarezza u trasparenza, il-Kummissjoni għandha ttiprovdi rapport dettaljat kull tliet xhur lill-Parlament Ewropew u lill-Kunsill, li jistipula d-dettalji operattivi attwali tal-pjan ta' trasferiment, inklużi d-distribuzzjoni tal-hidmiet bejn l-Aġenzija u d-delegazzjonijiet rilevanti tal-Kummissjoni u d-dettalji dwar il-koperazzjoni bejniethom waqt il-perjodu transitorju. Ir-rapporti għandhom jirreferu wkoll għall-iskeda pplanata għall-proċess ta' trasferiment, l-oġġettivi li ntlahqu mir-rapport preċedenti u oġġettivi ġodda li jiġu stabbiliti, flimkien ma' harsa ġenerali tal-mod kif it-trasferiment se jaħdem fil-prattika għall-pajjiżi kollha kkonċernati u, b'mod partikulari, għall-ex-Repubblika Jugoslava tal-Maċedonja, fid-dawl ta' l-istatus tagħha ta' pajjiż kandidat.

2. Fil-kuntest tar-rapporti msemmijin fil-paragrafu 1, il-Kummissjoni għandha tispeċifika fid-dettall:

(a) il-miżuri li bi hsiebha tiehu biex tippromwovi proġetti reġjonali, bħal proġetti li jinvolvu koperazzjoni bejn pajjiżi u proġetti ta' infrastruttura bejn il-fruntieri, ladarba l-Aġenzija ma tiqbax teżisti;

(b) il-pjanijiet għat-titjib fid-Delegazzjonijiet u/jew fl-Uffiċċji tal-Kummissjoni wara s-separazzjoni tar-Repubbliki tas-Serbja u l-Montenegro. Ir-rapport għandu jinkludi wkoll proposti għat-titjib tad-delegazzjonijiet u/jew l-uffiċċji li jitrattaw l-istatus futur tal-Kosovo.

